



दैनिक न्याय साक्षी

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक दैनिक हो गया है। इसका सर्व का कार्य आगे भी तेजी से चल रहा है, जल्द ही सर्व की टीम आपके घर विजित करेगी, कृपया अपनी प्रति सुरक्षित कराएं।

RNI NO :- CHHHIN/2018/76480 || Email :- nyaysakshi@gmail.com || रायगढ़, मंगलवार 12 मार्च 2019 || पृष्ठ-4, मूल्य 3 रूपए || वर्ष-01, अंक-162

महत्वपूर्ण एवं खास

इराक में बम विस्फोट, एक की मौत, छह घायल

बगदाद (आरएनएस)। इराक के उत्तरी मध्य प्रांत सलाहुद्दीन में रविवार को सड़क किनारे हुए एक बम विस्फोट में इराकी अर्धसैनिक बल हश शाबी से जुड़े एक विस्फोटक विशेषज्ञ की मौत हो गयी और अर्धसैनिक बल के छह सदस्य घायल हो गए। सुरक्षा सूत्रों ने यह जानकारी दी।

प्रांतीय पुलिस के अधिकारी मोहम्मद अल-बाजी ने बताया कि यह विस्फोट उस समय हुआ जब एक बम विशेषज्ञ सड़क किनारे रखे गए बम को निष्क्रिय करने का प्रयास कर रहा था। बम विस्फोट राजधानी बगदाद से 200 किलोमीटर दूर बैजी शहर के नजदीक हुआ। विस्फोट के समय अर्धसैनिक बलों के जवान एक तलाश अभियान में जुटे हुए थे। बैजी शहर के इस क्षेत्र में इस्लामिक स्टेट काफी सक्रिय है और आम तौर पर नागरिकों और सुरक्षाकर्मियों पर हमले करता रहता है। गौरतलब है कि दिसंबर 2017 में इराक ने खुद को इस्लामिक स्टेट के प्रभाव से मुक्त होने की घोषणा की थी।

अमेरिका समर्थित बलों का आईएस के आखिरी गढ़ पर हमला

दमिश्क (आरएनएस)। अमेरिका द्वारा समर्थित बलों ने युद्धग्रस्त सीरिया से आतंकवादी समूह के खात्मे के अंतिम प्रयास के बीच यहां इस्लामिक स्टेट (आईएस) के आखिरी गढ़ पर हमला बोला। सीएनएन की रिपोर्ट के अनुसार, सीरियाई रक्षा बलों (एसडीएफ) का अभियान शाम छह बजे शुरू हुआ जिसके तहत बलों ने सीरिया के बघोज में हवाई हमले किए, विस्फोट किए और मोर्टार दागे। एसडीएफ के प्रवक्ता मुस्ताफा बाली ने ट्विटर पर कहा कि उनकी सेना प्रत्यक्ष हिंसक झड़पों में लगी हुई थी और उनके विमानों ने हथियारों के डिपो को निशाना बनाया। वहीं, अभियान शुरू होने से पहले बाली ने रविवार को ट्वीट कर कहा था कि आईएस को आत्मसमर्पण करने के लिए दी गई समय सीमा खत्म हो गई है और एसडीएफ बल आईएस के हाथों में जो बचा है उसे खत्म करने के लिए तैयार हैं।

सीआरपीएफ के 40 जवानों के परिवारों को बतायें कि मसूद को किसने रिहा किया-राहुल

नई दिल्ली (आरएनएस)। कांग्रेस अध्यक्ष राहुल गांधी ने रविवार को प्रधानमंत्री नरेंद्र मोदी से कहा कि वे पुलवामा आतंकवादी हमले में शहीद हुए सीआरपीएफ के 40 जवानों के परिवारों को बतायें कि मसूद अजहर को किसने रिहा किया जिसके जैश-ए-मोहम्मद ने आतंकवादी हमले की जिम्मेदारी ली है। गांधी ने ट्वीट करके आरोप लगाया कि वह वर्तमान राष्ट्रीय सुरक्षा सलाहकार ही थे जो 'हत्यारे' अजहर को सौंपने के लिए कंधार गए थे। अजहर और कुछ अन्य आतंकवादियों को भारत सरकार ने दिसम्बर 1999 में इंडियन एयरलाइंस की उड़ान संख्या आईसी.814 के 150 से अधिक बंधकों के बदले रिहा किया था। उक्त उड़ान को अपहृत करके कंधार ले जाया गया था। गांधी ने ट्वीट किया, "प्रधानमंत्री मोदी कृपया हमारे 40 सीआरपीएफ शहीदों के परिवारों को बतायें कि हत्यारे मसूद अजहर को किसने रिहा किया? उन्हें यह भी बतायें कि आपके वर्तमान राष्ट्रीय सुरक्षा सलाहकार ही यह समझौता करने वाले थे जो हत्यारे को पाकिस्तान को सौंपने के लिए कंधार गए थे।"

कांग्रेस ने चुनाव तारीखों की निर्वाचन आयोग की घोषणा को मोदी का विदाई पर्व बताया

नई दिल्ली (आरएनएस)। कांग्रेस ने रविवार को चुनाव तारीखों की निर्वाचन आयोग की घोषणा से कुछ घंटे पहले प्रधानमंत्री नरेंद्र मोदी पर निशाना साधा और कहा कि यह मोदी के 'विदाई पर्व' का पहला दिन है। कांग्रेस प्रवक्ता पवन खेड़ा ने कहा, "यह मोदी जी के विदाई पर्व का पहला दिन है। मतदाता तैयार हैं।" चुनाव आयोग आज आगामी लोकसभा चुनावों की तारीखों की घोषणा करने वाला है।

रमजान के महीने में चुनाव की तारीख को लेकर बढ़ा विवाद

मुस्लिम नेताओं और मौलानाओं ने उठाए सवाल

नई दिल्ली (आरएनएस)। लोकसभा चुनाव के लिए चुनाव आयोग ने तारिखों का ऐलान कर दिया है। जिसके बाद देशभर में राजनीतिक सियासत गर्मा गई है। वहीं उत्तर प्रदेश, बिहार और पश्चिम बंगाल में मतदान की तारीखों को लेकर विवाद बढ़ गया है।



चुनाव की तारीखें रमजान के महीने में रखने पर मुस्लिम नेताओं ने आपत्ति जताई है। उनका कहना है कि रोजेदारों को मतदान के लिए जाने में परेशानी होगी। कोलकाता के मेयर और तृणमूल कांग्रेस के

नेता फिरहाद हाकिम ने कहा कि चुनाव के समय मुस्लिमों का रोजा होगा। इस बात पर चुनाव आयोग को ध्यान देना चाहिए था। हाकिम ने कहा,

चुनाव आयोग एक संवैधानिक संस्था है और हम उसका सम्मान करते हैं। हम उनके खिलाफ कुछ नहीं बोलना चाहते हैं लेकिन 7 चरणों में चुनाव बिहार, उत्तर प्रदेश और पश्चिम बंगाल के लोगों के लिए मुश्किल होगा।

यह उन लोगों के लिए सबसे ज्यादा मुश्किल होगा जिनका उस समय रमजान चल रहा होगा। उन्होंने कहा, इन तीन राज्यों में अल्पसंख्यक आबादी

काफी ज्यादा है। वह रोजा रखकर वोट डालेंगे। चुनाव आयोग को इस बात को अपने दिमाग में रखना चाहिए। भाजपा चाहती है कि अल्पसंख्यक अपना वोट न डालें। लेकिन हम इससे चिंतित नहीं हैं।

लोग भाजपा हटाओ-देश बचाओ को लेकर प्रतिबद्ध हैं। इंदगाह इमाम मौलाना खालिद रशीद फरंगी महली ने चुनाव आयोग से 6, 12 व 19 मई को होने वाले मतदान की तिथि बदलने पर विचार करने की मांग की है।

नीरव मोदी को भारत लाने का रास्ता हुआ साफ

प्रत्यर्पण पर शुरू होगा ट्रायल

नई दिल्ली (आरएनएस)। पंजाब नेशनल बैंक को करोड़ों रुपये का चूना लगाकर फरार हुए हीरा कारोबारी नीरव मोदी के प्रत्यर्पण का अनुरोध ब्रिटिश अदालत में लंबित पड़ा है। भारतीय जांचकर्ताओं ने जो सबूत पेश किए हैं उनपर कोई जांच शुरू नहीं हुई है।



नीरव मोदी का मामला वेस्टमिंस्टर मैजिस्ट्रेट कोर्ट में शुरू होने वाला है। ब्रिटिश गृह सचिव साजिद जाविद ने पिछले हफ्ते ही भारत के प्रत्यर्पण अनुरोध को स्वीकार किया है। इससे पहले दो हाई प्रोफाइल मामलों में भी भारत के प्रत्यर्पण

अनुरोध पर कोई खास नतीजा नहीं निकला है। एक शराब कारोबारी विजय माल्या है और दूसरा क्रिकेट बुकी संजीव चावला। दोनों प्रत्यर्पण के खिलाफ उच्च न्यायालय पहुंचे हुए हैं। दिसंबर में मजिस्ट्रेट ने माल्या को छोखाधड़ी के मामले में भारत द्वारा लगाए गए आरोप के खिलाफ प्रत्यर्पण मामले के ट्रायल का आदेश दिया था। न्यायालय के प्रवक्ता का कहना है कि माल्या के मामले में 14 फरवरी को अपील दायर की गई है।

राष्ट्रपति कोविंद ने 56 हस्तियों को पद्म पुरस्कार से किया सम्मानित

नई दिल्ली (आरएनएस)। राष्ट्रपति भवन में आयोजित एक विशेष कार्यक्रम के दौरान आज राष्ट्रपति रामनाथ कोविंद ने वर्ष पद्म पुरस्कार 2019 के लिए चुने गए 112 में से 56 हस्तियों को आज पुरस्कृत किया।



राष्ट्रपति कोविंद ने नई दिल्ली में पूर्व विदेश सचिव सुब्रह्मण्यम जयशंकर, टेल टैनिंस खिलाड़ी शरत कमल तथा शतरंज ग्रैंडमास्टर हरिका द्रोणावल्ली को देश के चौथे सर्वोच्च नागरिक सम्मान पद्मश्री से सम्मानित किया। इनके अलावा महाराष्ट्र से

रंगमंच से जुड़े बाबासाहेब पुरंदरे उर्फ बलवंत मोरेश्वर पुरंदरे (पद्म विभूषण), बिहार से बीजेपी नेता हुकुमदेव नारायण यादव (पद्म भूषण), सिस्को सिस्टम्स के पूर्व सीईओ जॉन चैम्बर्स, जानेमाने डॉसर एवं फिल्म निर्माता प्रभु देवा (पद्म श्री) को भी सम्मानित किया गया। गायक-संगीतकार शंकर महादेवन, पहलवान बजरंग पुनिया तथा परकशनिस्ट आनंदन शिवमणि को देश के चौथे सर्वोच्च नागरिक सम्मान पद्मश्री से सम्मानित किया।

ओडिशा में महिलाओं को 33 प्रतिशत आरक्षण देगी बीजेडी

सीएम नवीन पटनायक का ऐलान

भुवनेश्वर (आरएनएस)। ओडिशा के मुख्यमंत्री नवीन पटनायक ने रविवार को आगामी आम चुनावों में बीजू जनता दल (BJD) द्वारा लोकसभा सीटों के आवंटन में महिलाओं के लिए 33 प्रतिशत आरक्षण की घोषणा की। केंद्रपाड़ा के केंदुआ में मिशन शक्ति कार्यक्रम में मुख्यमंत्री ने कहा, पौराणिक बिजू बाबू के कर्मभूमि, केंद्रपाड़ा में यहां घोषणा करना चाहिए कि ओडिशा 33 प्रतिशत महिलाओं को संसद में भेजेगा।



चलती कार में लगी भयंकर आग, मां-बेटियां जिंदा जलीं

सीएनजी लोक होने की वजह से आग लगी। मिली जानकारी के अनुसार, गाजियाबाद के लोनी के रहने वाले उपेंद्र अपनी तीन बेटों और पत्नी को लेकर उड़ान कार से दिल्ली के कालकाजी इलाके में जा रहे थे। तभी जब वह अक्षरधाम फ्लाईओवर पर पहुंचे तो उनकी कार में अचानक आग लग गई। कार में आग लगने के बाद उपेंद्र और अपनी साथ बेटों को लेकर तुरंत कार से बाहर आ गए। लेकिन जब वह पीछे बेटों बेटियों और पत्नी को बचाने पहुंचे तो आग ने कार को पूरी तरह अपनी चपेट में ले लिया और वह उन्हें बचाने में विफल रहे।

दक्षिण कश्मीर में स्थित पुलवामा जिले के त्राल में हुई मुठभेड़ में सुरक्षाबलों ने जैश ए मोहम्मद के तीन आतंकियों को मार गिराया है। खबर है कि इन मृतकों में जैश कमांडर मुदस्सिर भी शामिल है। बताया जा रहा है कि मुदस्सिर पुलवामा हमले की साजिश रचने वाले आतंकियों में से एक था। खुफिया सूत्रों के मुताबिक, 14 फरवरी को सीआरपीएफ के काफिले पर हुए आतंकी हमले के लिए मुदस्सिर ने ही आईडी प्लांट किया था। 24 साल का मुदस्सिर एक साल पहले ही जैश में शामिल हुआ था। इससे पहले वह जैश का ओवरग्राउंड वर्कर था। जांच एजेंसियों की मानें तो मुदस्सिर ने

फुकुशिमा प्रांत में 5.9 तीव्रता का भूकंप

टोक्यो (आरएनएस)। जापान के फुकुशिमा प्रांत के पूर्वी तटीय क्षेत्र में सोमवार को भूकंप के तेज झटके महसूस किए गए। जापान की मौसम विज्ञान एजेंसी के अनुसार रिक्टर पैमाने पर भूकंप की तीव्रता 5.9 मापी गयी। भूकंप के यह झटके स्थानीय समर्थानुसार सोमवार तड़के दो बजकर 11 मिनट पर महसूस किए गए।



चार्जशीट में जल्दबाजी क्यों? मार्गी घटना की वीडियो जेएनयू देशद्रोह मामले पर कोर्ट ने पूछा

नई दिल्ली (आरएनएस)। जेएनयू देशद्रोह मामले में दिल्ली की पटियाल कोर्ट ने एक बार फिर दिल्ली पुलिस को फटकार लगाई गई है। कोर्ट ने पुलिस से सवाल किया है कि अगर चार्जशीट दायर करने के लिए दिल्ली सरकार से इजाजत ही नहीं ली गई थी तो इसके लिए इतनी जल्दबाजी क्यों दिखाई गई ? उधर दिल्ली सरकार ने कहा है कि चार्जशीट वाली फाइल प्रोसेस में है और अभी इस पर निर्णय लेने में 2 महीने लग जाएंगे।



यमन में सऊदी नीत हवाई हमले में 21 लोगों की मौत

सना। यमन के उत्तर पश्चिमी प्रांत हज्जाह में सऊदी अरब के नेतृत्व वाले हवाई हमले में कम से कम 20 महिलाओं और एक बच्चे की मौत हो गयी। स्थानीय कबायली सूत्र और विद्रोहियों के नियंत्रण वाली सबा समाचार एजेंसी ने बताया कि प्रांत में कुशार जिले के तल्लान गांव में एक मकान पर हवाई हमले में कम से कम 20 महिलाओं की मौत हो गयी। महिलाएं झड़पों के समय छिपने के लिए इस मकान का इस्तेमाल करती थीं। हवाई हमले में एक बच्चा भी मारा गया।

कोर्ट भी देखेगी वीडियो

बता दें कि पिछली सुनवाई में भी कोर्ट ने दिल्ली पुलिस को केजरीवाल सरकार की अनुमति लिए बिना चार्जशीट पेश करने के लिए फटकार लगाई थी और 6 फरवरी तक सरकार की अनुमति लेकर आने को कहा था। इस बार कोर्ट ने स्पष्ट कहा है कि पहले हम वीडियो देखेंगे उसके बाद फैसला करेंगे। जज ने साफ कहा कि पहले वीडियो सबूत में देखूंगा फिर कोई फैसला होगा।

आचार संहिता ने बीच रास्ते में बदला सीतारमण का प्लान

स्पेशल प्लेन छोड़ पकड़ी आम फ्लाइट

चेन्नई (आरएनएस)। रक्षा मंत्री निर्मला सीतारमण ने रविवार को नई दिल्ली पहुंचने के लिए विशेष विमान के बजाए कर्मशियल फ्लाइट से दिल्ली आई, क्योंकि लोकसभा चुनावों के लिए तारीखों की घोषणा के साथ ही चुनाव आचार संहिता लागू हो गई है। दरअसल उन्हें विशेष विमान के जरिये चेन्नई से दिल्ली आना था, लेकिन इस बीच लोकसभा चुनावों के लिए कार्यक्रम की घोषणा हो गई और चुनाव आचार संहिता लागू हो गई। बीजेपी ने बयान जारी कर बताया कि सीतारमण ने यहां एक कार्यक्रम में हिस्सा लिया, जिस दौरान उन्होंने सरकारी कार और एस्कॉर्ट वाहनों का भी इस्तेमाल नहीं किया। वह बीजेपी के एक



तथा है आदर्श आचार संहिता? आदर्श आचार संहिता राजनीतिक पार्टियों और उम्मीदवारों के लिए लागू की ओर से जारी किए गए कुछ निर्देश होते हैं और हर पार्टी और उम्मीदवारों को इन नियमों का पालन करना होता है। इनका पालन नहीं करने पर उम्मीदवारों या पार्टियों पर चुनाव आयोग की ओर से कार्रवाई की जा सकती है। चुनाव की तारीखों की घोषणा के साथ ही आचार संहिता लागू हो जाती है और राजनीतिक पार्टियां, सत्ताधारी पार्टी, उम्मीदवार एक अधिकार क्षेत्र में रहकर ही काम कर सकते हैं।

जनरल कोटा मामले को संविधान पीठ में भेजने पर 28 मार्च को सुप्रीम कोर्ट में सुनवाई

नई दिल्ली (आरएनएस)। उच्चतम न्यायालय ने सामान्य वर्ग के आर्थिक रूप से पिछड़ों को 10 फीसदी आरक्षण दिये जाने के केंद्र सरकार के फैसले पर अंतरिम रोक लगाने से सोमवार को इन्कार कर दिया। मुख्य न्यायाधीश रंजन गोगोई की अध्यक्षता वाली खंडपीठ ने कहा कि वह इस संबंध में कोई अंतरिम आदेश जारी नहीं करेगी। सुनवाई के दौरान याचिकाकर्ता तहसीन पुनावाला



लोकसभा चुनाव की घोषणा होने बाद हटाये गये राजनीतिक दलों के होर्डिंग

लखनऊ (आरएनएस)। 17वीं लोकसभा चुनाव की तारीखों घोषणा होते ही लखनऊ नगर निगम ने राजनीतिक दलों के लगे होर्डिंग को रविवार रात से हटाना शुरू कर दिया है। नगर निगम सूत्रों ने सोमवार को यहां बताया कि लोकसभा चुनाव की घोषणा होते ही आचार संहिता लागू हो गयी है। इसलिये राजनीतिक दलों के लगे होर्डिंग को रविवार रात से ही उतारना शुरू कर दिया था। उन्होंने बताया कि सरकारी योजनाओं का प्रचार करने वाली होर्डिंगों को भी हटाया जायेगा। उन्होंने बताया कि प्रचार सामग्री को हटाने के लिये आज से नगर निगम ने हर



त्राल मुठभेड़ में मारा गया पुलवामा आतंकी हमले का मास्टरमाइंड मुदस्सिर ?

सेना को मिली बड़ी कामयाबी

तुरंत बाद ही मार गिराया था। इसके अलावा सुरक्षाबलों ने रविवार रात से चल रही मुठभेड़ में जैश के एक अन्य आतंकी सज्जाद को मार गिराया है। आरोप है कि सीआरपीएफ काफिले पर हुए हमले के लिए सज्जाद ने गाड़ी खरीदने में मदद की थी और फिर वही गाड़ी को हमले की जगह लेकर आया था। इसके अलावा इस मुठभेड़ में एक पाकिस्तानी आतंकी को भी मार गिराया गया है। जम्मू-कश्मीर में आतंकी मांडूलू के खिलाफ यह अब तक का सबसे बड़ा और सबसे सफल ऑपरेशन है। बता दें कि इलाके में आतंकियों के छिपे होने की खुफिया सूचना के बाद सुरक्षाबलों ने रविवार देर शाम सर्च ऑपरेशन शुरू किया था।



आतंकी कामरान के साथ मिलकर पुलवामा हमले के लिए एक आईडी किट बनाई थी। ये किट खास तरह से गाड़ी के जरिए आत्मघाती हमला करने के लिए बनाई गई थी। सुरक्षाबलों ने कामरान को पुलवामा हमले के